

*Motivi invokati:* ksur tal-Artikolu 7(1)(b) u (ċ) tar-Regolament (KE) Nru 207/2009 <sup>(1)</sup> peress li t-trade mark ma ghandhiex karattru deskrittiv u peress li ġie injorat il-kuncett ta' disponibbiltà, kif ukoll ksur tal-obbligu ta' motivazzjoni skont l-Artikolu 75 tar-Regolament (KE) Nru 207/2009

<sup>(1)</sup> Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU L 78, p. 1)

## Rikors ipprezentat fis-26 ta' Ġunju 2010 — Martin vs Il-Kummissjoni

(Kawża T-291/10)

(2010/C 234/90)

Lingwa tal-kawża: l-Ingliż

### Partijiet

*Rikorrenti:* Anne Martin (Brussell, il-Belġju) (rappreżentant: U. O'Dwyer, Solicitor)

*Konvenuta:* Il-Kummissjoni Ewropea

### Talbiet tar-rikorrenti

— tannulla l-annullament tad-deċiżjoni implícita tal-Kummissjoni tal-20 ta' April 2010 li tichad l-applikazzjoni konfermatorja tar-rikorrenti tal-4 ta' Marzu 2010 għall-aċċess għad-dokumenti;

— tordna lill-Kummissjoni sabiex tikkonforma mar-Regolament (KE) Nru 1049/2001 <sup>(1)</sup> tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni, fit-termini meqjusa bhala adattati mill-Qorti tal-Ġustizzja; u

— tikkundanna lill-Kummissjoni għall-ispejjeż.

### Motivi u argumenti prinċipali

Permezz ta' dan ir-rikors, ir-rikorrenti titlob, skont l-Artikolu 263 TFUE, l-annullament tad-deċiżjoni implícita tal-Kummissjoni tal-20 ta' April 2010, fejn din tal-ahhar naqset li tirrispondi

għall-applikazzjoni konfermatorja għall-aċċess għad-dokumenti tar-rikorrenti lis-Segretarju Ġenerali tal-Kummissjoni taht l-Artikolu 7(2) tar-Regolament 1049/2001 li tistabbilixxi mill-ġdid l-aċċess għad-dokumenti li ntalab fit-22 ta' Diċembru 2009 qabel id-data ta' skadenza tal-20 ta' April 2010.

Insostenn tar-rikors tagħha, ir-rikorrenti tippreżenta l-motivi li ġejjin:

In-nuqqas tal-Kummissjoni li tiehu deċiżjoni sad-data ta' skadenza tal-20 ta' April 2010 imposta fuqha mir-Regolament 1049/2001, jikkostitwixxi rifjut implícitu tal-applikazzjoni konfermatorja għall-aċċess għad-dokumenti tal-4 ta' Marzu 2010 tar-rikorrenti u din tikser l-Artikolu 8(1) ta' dan ir-regolament u l-Artikolu 296 TFEU minhabba nuqqas ta' motivazzjoni għar-rifjut.

<sup>(1)</sup> Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU Edizzjoni Speċjali bil-Malti, Kapitolu 1, Vol. 3, p. 331).

## Rikors ipprezentat fis-7 ta' Lulju 2010 — Camara vs Il-Kunsill

(Kawża T-295/10)

(2010/C 234/91)

Lingwa tal-kawża: il-Franċiż

### Partijiet

*Rikorrent:* Kerfalla Person Camara (rappreżentant: J.-C. Tchikaya, avukat)

*Konvenut:* Il-Kunsill tal-Unjoni Ewropea

### Talbiet tar-rikorrent

— tannulla r-Regolament tal-Kunsill (UE) Nru 1284/2009, tat-22 ta' Diċembru 2009, li jimponi ċerti miżuri restrittivi speċifiċi fir-rigward tar-Repubblika ta' Ginea, sa fejn jikkonċerna lir-rikorrent;